



കേന്ദ്ര പദ്ധതികള് : പ്രദര്ശനം ശ്രദ്ധേയമാകുന്നു

Posted On: 09 JUN 2017 2:36PM by PIB Thiruvananthpuram

കേന്ദ്ര പദ്ധതികളെക്കുറിച്ച് തിരുവനന്തപുരം തൈക്കാട് ഗാന്ധി സ്മാരക നിധി ഹാളില് നടക്കുന്ന പ്രദര്ശനവും ബോധവല്ക്കരണ പരിപാടികളും ശ്രദ്ധേയമാകുന്നു. സാമൂഹ്യ സുരക്ഷാ പദ്ധതികളെക്കുറിച്ച് ഇന്ത്യന് ഓവർസീസ് ബാങ്കിലെ റിട്ടയേർഡ് സീനിയർ മാനേജർമാരായ ശ്രീ. കമാദാസും ശ്രീ. ശശിധരനും നയിച്ച ക്ലാസുകളിൽ ആയിരുന്നു ഇന്നത്തെ പ്രധാന ആകർഷണം. തുടർന്ന് റീജിണൽ എംപ്ലോയ്മെന്റ് ഓഫീസർ ശ്രീ. രാമചന്ദ്രൻ ബോധവല്ക്കരണ ക്ലാസ് എടുത്തു. യുവാക്കളുടേതുള്ള വിവിധ പദ്ധതികളെക്കുറിച്ചും തൊഴിൽ സാധ്യതകളെക്കുറിച്ചുമായിരുന്നു ക്ലാസ്. തുടർന്ന് ആകാശവാണി തിരുവനന്തപുരം നിലയം അവതരിപ്പിച്ച നാടൻ പാട്ടുകളിൽ അരങ്ങേറി. കൂടാതെ സോംഗ് ആന്റ് ഡ്രാമാ ഡിവിഷൻ അവതരിപ്പിച്ച കളരിപ്പയറ്റും ജനശ്രദ്ധയാകർഷിച്ചു. പ്രദര്ശനത്തിന്റെ നാലാം ദിവസമായ നാളെ (10/6/17) തിരുവനന്തപുരം റൂരൽസേന് കേന്ദ്രം അവതരിപ്പിക്കുന്ന നാടൻ കലാപരിപാടിയാണ് പ്രധാന ആകർഷണം.

കേന്ദ്ര ഗവൺമെന്റ് നടപ്പിലാക്കിയതും പ്രഖ്യാപിച്ചതുമായ വിവിധ ക്ഷേമ പദ്ധതികളുടെ വിവരങ്ങളിൽ അടങ്ങിയ 75ഓളം പാനലുകൾ ആണ് പ്രദര്ശനത്തിൽ ഒരുക്കിയിരിക്കുന്നത്. കേന്ദ്ര പരസ്യ ദൃശ്യ പ്രചാരണ വിഭാഗം (ഡിഎവിപി) കേന്ദ്ര ഗവൺമെന്റിന്റെ മൂന്നാം വർഷികത്തോടനുബന്ധിച്ച് ഒരുക്കിയ പ്രദര്ശനം ഞായറാഴ്ച (11/6/17) സമാപിക്കും.

(Release ID: 1493184) Visitor Counter : 2

